

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ഷഷഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ഷഷഃ സർഗഃ ||

സുഗ്രീവേണ ശ്രീരാമസമക്ഷേ സീതാഭൂഷണാനാം സമാനയനം  
ശ്രീരാമസ്യ ശോകരോഷമയം വചനം ച

പുനരേവാബ്രവീത് പ്രീതോ  
രാഘവം രഘുനന്ദനം |  
അയമാഖ്യാതി തേ രാമ  
സചിവോ മന്ത്രിസത്തമഃ ||4.6.1 ||

ഹനുമാൻ യന്നിമിത്തം ത്വം  
നിർജനം വനമാഗതഃ |  
ലക്ഷ്മണേന സഹ ഭ്രാത്രോ  
വസതശ്ച വനേ തവ ||4.6.2 ||

രക്ഷസാപഹൃതാ ഭാർയാ  
മൈമിലീ ജനകാത്മജാ |  
ത്വയാ വിയുക്താ രുദതീ  
ലക്ഷ്മണേന ച ധീമതാ ||4.6.3 ||

അന്തരം പ്രേപ്സുനാ തേന  
ഹത്യാ ഗൃധ്രം ജടായുഷം |  
ഭാർയാവിയോഗജം ദുഃഖം  
പ്രാപിതസ്തേന രക്ഷസാ ||4.6.4 ||

ഭാർയാവിയോഗജം ദുഃഖം  
 നചിരാത് ത്വം വിഭോക്ഷ്യസേ |  
 അഹം താമാനയിഷ്യാമി  
 നഷ്ടാം വേദശ്രുതീമിവ || 4.6.5 ||

രസാതലേ വാ വർതന്തിം  
 വർതന്തിം വാ നദസ്തലേ |  
 അഹമാനീയ ദാസ്യാമി  
 തവ ഭാർയാമരിന്ദമ || 4.6.6 ||

ഇദം തഥ്യം മമ വച -  
 സ്തുമവേഹി ച രഘവ |  
 ന ശക്യാ സാ ജരയിതു -  
 മപി സേന്ദ്രൈഃ സുരാസുരൈഃ || 4.6.7 ||

തവ ഭാർയാ മഹാബാഹോ  
 ഭക്ഷ്യം വിഷകൃതം യഥാ |  
 ത്യജ ശോകം മഹാബാഹോ  
 താം കാന്താമാനയാമി തേ || 4.6.8 ||

അനുമാനാത് തു ജാനാമി  
 മൈമിലീ സാ ന സംശയഃ |  
 ഹ്രിയമാണാ മയാ ദൃഷ്ടാ  
 രക്ഷസാ രൗദ്രകർമ്മണാ || 4.6.9 ||

ക്രോശന്തീ രാമരാമേതി  
 ലക്ഷ്മണേതി ച വിസ്വരം |  
 സ്തുരന്തീ രാവണസ്യാങ്കേ  
 പന്നഗേന്ദ്രവധൂർയഥാ || 4.6.10 ||

ആത്മനാ പഞ്ചമം മാം ഹി  
 ദൃഷ്ട്യാ ശൈലതലേ സ്ഥിതം |  
 ഉത്തരീയം തയാ തൃക്തം  
 ശുഭാന്യാഭരണാനി ച || 4.6.11 ||

താന്യസ്മാദിർഗൃഹീതാനി  
 നിഹിതാനി ച രഘവ |  
 ആനയിഷ്യാമ്യഹം താനി  
 പ്രത്യഭിജ്ഞാതുമർഹസി || 4.6.12 ||

തമബ്രവീത് തതോ രാമഃ  
 സുഗ്രീവം പ്രിയവാദിനം |  
 ആനയസ്വ സഖേ ശീഘ്രം  
 കിമർഥം പ്രവിലംബസേ || 4.6.13 ||

ഏവമുക്തസ്തു സുഗ്രീവഃ  
 ശൈലസ്യ ഗഹനാം ഗൃഹാം |  
 പ്രവിവേശ തതഃ ശീഘ്രം  
 രഘവപ്രിയകാമ്യയാ || 4.6.14 ||

ഉത്തരീയം ഗൃഹീത്യാ തു  
 സ താന്യാഭരണാനി ച |  
 ഇദം പശ്യേതി രാമായ  
 ദർശയാമാസ വാനരഃ || 4.6.15 ||

തതോ ഗൃഹീത്യാ വാസസ്തു  
 ശുഭാന്യാഭരണാനി ച |  
 അഭവദ് ബാഷ്പസംരുദ്ധോ  
 നീഹാരേണേവ ചന്ദ്രമാഃ || 4.6.16 ||

സീതാസ്തേഹപ്രവൃത്തേന  
 സ തു ബാഷ്പേണ ദുഷിതഃ |  
 ഹാ പ്രിയേതി രുദൻ ധൈര്യ -  
 മുത്സ്യജ്യ ന്യപതത് ക്ഷിതൗ ||4.6.17 ||

ഹൃദി കൃത്യാ സ ബഹുശ -  
 സ്തമലങ്കാരമുത്തമം |  
 നിശശ്യാസ ഭൃശം സർപോ  
 ബിലസ്ഥ ഇവ രോഷിതഃ ||4.6.18 ||

അവിച്ഛിന്നാശ്രുവേഗസ്തു  
 സൗമിത്രിം പ്രേക്ഷ്യ പാർശ്വതഃ |  
 പരിഭേദവയിതും ദീനം  
 രാമഃ സമുപചക്രമേ ||4.6.19 ||

പശ്യ ലക്ഷ്മണ വൈഭേഹ്യാ  
 സന്ത്യക്തം ഹ്രിയമാണയാ |  
 ഉത്തരീയമിദം ഭൂമൗ  
 ശരീരാദ് ഭൂഷണാനി ച ||4.6.20 ||

ശാദ്വലിൻയാം ധ്രുവം ഭൂമ്യാം  
 സീതയാ ഹ്രിയമാണയാ |  
 ഉത്സൃഷ്ടം ഭൂഷണമിദം  
 തഥാ രൂപം ഹി ദൃശ്യതേ ||4.6.21 ||

ഏവമുക്തസ്തു രാമേണ  
 ലക്ഷ്മണോ വാക്യമബ്രവീത് |  
 നാഹം ജാനാമി കേയുരേ  
 നാഹം ജാനാമി കുണ്ഡലേ ||4.6.22 ||

നൂപുരേ ത്വഭിജാനാമി  
 നിത്യം പാദാഭിവന്ദനാത് |  
 തതസ്തു രാഘവോ വാക്യം  
 സുഗ്രീവമിദമബ്രവീത് || 4.6.23 ||

ബ്രൂഹി സുഗ്രീവ കം ദേശം  
 ഹ്രിയന്തീ ലക്ഷിതാ ത്വയാ |  
 രക്ഷസാ രൗദ്രരൂപേണ  
 മമ പ്രാണപ്രിയാ ഹൃതാ || 4.6.24 ||

ക്വ വാ വസതി തദ് രക്ഷോ  
 മഹദ് വ്യസനദം മമ |  
 യനിമിത്തമഹം സർവാൻ  
 നാശയിഷ്യാമി രാക്ഷസാൻ || 4.6.25 ||

ഹരതാ മൈമിലീം യേന  
 മാം ച രോഷയതാ ധ്രുവം |  
 ആത്മനോ ജീവിതാന്തായ  
 മൃത്യുദ്വാരമപാവൃതം || 4.6.26 ||

മമ ദയിതതമാ ഹൃതാ വനാദ്  
 രജ്ജനിചരേണ വിമഥ്യ യേന സാ |  
 കഥയ മമ രിപും തമദ്യ വൈ  
 പ്ലവഗപതേ യമസന്നിധിം നയാമി || 4.6.27 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 കിഷ്കിന്ധാകാണ്ഡേ ഷഷ്ഠഃ സർഗഃ ||